

# ప్రభాత సూర్యుడు

తెలుగు దినపత్రిక

జూలై 31 నుంచి ఎంపీలతో ప్రధాని భేటీ

న్యూఢిల్లీ - ప్రభాత సూర్యుడు

ఎన్నికల్లో లక్ష్యంగా ప్రధాని నరేంద్ర మోదీ వ్యూహ రచన చేస్తున్నారు. 2024 లోక్ సభ ఎన్నికల సన్నాహాల్లో భాగంగా నేషనల్ డెమోక్రటిక్ అలయన్స్ (ఐఆం)లో 38 పార్టీలకు చెందిన 430 మంది



మిగతా 2లో...

RANGAREDDY, EDITION : 01, VOLUME : 88 EDITOR:CHERUKU UPENDAR, DATE : SATURDAY 29 JULY 2023 PAGES:4, RATE: Rs.5/-

రంగారెడ్డి సంపుటి : 01 సంచిక : 88 ఎడిటర్ : చెరుకు ఉపేందర్ తేదీ : శనివారం 29 జూలై 2023 పేజీలు : 4 వెల : 5/-

## 30వ పీఎస్ఎల్వి సీ-56 ప్రయోగం



నెల్లూరు - ప్రభాత సూర్యుడు

భారత అంతరిక్షణ పరిశోధన సంస్థ (ఇస్రో) మరో ప్రయోగానికి సిద్ధమవుతున్న విషయం తెలిసింది. ఈ నెల 30వ తేదీ ఆదివారం రోజున పీఎస్ఎల్వి సీ56 ప్రయోగాన్ని చేపట్టేందుకు ఇస్రో అన్ని సిద్ధం చేసింది. ఆంధ్రప్రదేశ్ లోని శ్రీహరికోటలో ఉన్న సతీష్ ధావన్ అంతరిక్ష ప్రయోగ కేంద్రంలోని మొదటి లాంచ్ ప్యాడ్ నుంచి ఈ నెల 30వ తేదీ ఆదివారం రోజున ఉదయం 6.30 గంటలకు ఈ ప్రయోగం చేపట్టనుంది. పీఎస్ఎల్వి- సీ56 మిషన్.. పీఎస్ఎల్వి- సీ55 మాదిరిగానే మిగతా 2లో...

## ఆశలన్నీ... పథకాలపైనే..!

హైదరాబాద్ - ప్రభాత సూర్యుడు

తెలంగాణ సీఎం కేసీఆర్ ఇటీవలి కాలంలో వరుసగా పథకాలు ప్రవేశ పెడుతున్నారు. ఆ పథకాలన్నీ ఆషామాషీవి కాదు. ప్రజలకు రూ. లక్షలు నగదు బదిలీ చేసేవే. కానీ అన్నీ అమలు చేస్తారా అంటే... అమలు చేయడం ప్రారంభిస్తారు. కానీ ఎన్నికల్లోపు పూర్తి కావు. ఎన్నికల తర్వాత మాత్రమే ఎక్కువ మందికి అందుతాయి. అలాంటి స్కీమ్స్ నే కేసీఆర్ ఇప్పుడు ప్రకటిస్తున్నారు. డబుల్ బెడ్ రూం ఇళ్ల పథకం

కేసీఆర్ కు ఎన్ని రకాల విజయాలు అందించినా చెప్పడం కష్టం. గ్రేటర్ హైదరాబాద్ లో ఒకప్పుడు బీఆర్ఎస్ పోటీ చేయలేకపోయింది. కానీ అధికారంలోకి వచ్చిన 99 కార్పొరేటర్ సీట్లను గెలుపుకుంది. దీనికి ప్రధాన కారణం డబుల్ బెడ్ రూం ఇళ్లనేని రాజకీయవర్గాలు గుర్తు చేసుకుంటాయి. తలసాని నియోజకవర్గంలో పాడుబడిపోయిన ఇళ్ల స్థానంలో ఓ అపార్టుమెంట్ కట్టించారు. దాన్నే మోడల్ ఫ్లాట్ గా చూపించి.. తెలంగాణ ఏర్పడిన తర్వాత మొదటి గ్రేటర్ ఎన్నికల్లో విజయం సాధించారు. అందు

కోసం దాదాపుగా బస్టిల్లో ఉండే.. ముఖ్యంగా ఓట్లు వేసే ప్రతి కుటుంబం నుంచి దరఖాస్తులు తీసుకున్నారు. దరఖాస్తులు ఇచ్చిన వారంతా తమకు ఇళ్లు వస్తాయనే ఆశతో ఉన్నారు. ఇతర పథకాల్లోనూ అదే స్ట్రాటజీ అమలు చేస్తున్నారు. దళిత బంధు పథకాన్ని ఇప్పుడున్న పద్ధతిలో అమలు చేయాలంటే.. అందరికీ మరో పాతికేళ్లు పడుతుంది. ఎందుకంటే అంత

మిగతా 2లో...

## ఒక్క రోజే ఏడాది వాన

వారం రోజుల్లో 300 శాతం అధిక వర్ష పాతం హైదరాబాద్ - ప్రభాత సూర్యుడు



హైదరాబాద్ నగరం మీద వరుణుడు పగబట్టాడా అన్నట్లు.. నగరాన్ని వరదలు ముంచె తున్నాయి. కొంచెం కూడా గ్యాప్ లేకుండా వర్షం విపరీతంగా కురుస్తుంది. దీంతో నగర వాసులు తడిసి మిగతా 2లో...

## 1000 గ్రామాల్లో గంగదేవపల్లి గ్రీన్ మోడల్

వటీ పురపాలక శాఖ మంత్రి కేటీఆర్

హైదరాబాద్ - ప్రభాత సూర్యుడు

దేశంలో మొట్టమొదటి గ్రీన్ బిల్డింగ్, గ్రీన్ హోమ్, గ్రీన్ ఎయిర్పోర్టు లాంటివి గర్వకారణమని తెలంగాణ ఐటీ, పురపాలకశాఖ మంత్రి కేటీఆర్ అన్నారు. రాష్ట్ర సచివాలయం, జిల్లా కలెక్టరేట్లను గ్రీన్ బిల్డింగ్ కాన్సెప్ట్ లో నిర్మించామని ఆయన చెప్పారు. గ్రీన్ బిల్డింగ్ కౌన్సిల్ ప్రధాన కార్యాలయం హైదరాబాద్ లో ఉండటం చాలా సంతోషంగా ఉందన్నారు. హైదరాబాద్ హైటెక్స్ లో ఇండియన్ గ్రీన్ బిల్డింగ్ కౌన్సిల్ ఆధ్వర్యంలో మొట్టమొదటిసారిగా ఏర్పాటు చేసిన గ్రీన్ ప్రాపర్టీ షోను ప్రారంభించి, మంత్రి మాట్లాడారు. సీఎం కేసీఆర్ మానసపూరిక హరితహారంతో తెలంగాణలో గ్రీన్ కవర్ 33 శాతానికి పెరిగిందని పేర్కొన్నారు. ఇంకా మంత్రి కేటీఆర్ మాట్లాడుతూ.. 'తెలంగాణ ప్రభుత్వం తరపున



అవె-ఎకా-ఆకీ పూర్తి సహకారం అందిస్తాం. రాష్ట్రంలో గ్రీన్ బిల్డింగ్ అనేక రికార్డులను కలిగి ఉంది. భారతదేశపు మొదటి గ్రీన్ బిల్డింగ్, గ్రీన్ హోమ్, గ్రీన్ ఎయిర్పోర్ట్, గ్రీన్ రైల్వే స్టేషన్, గ్రీన్ ఫ్యాక్టరీ ఇలా ఇవన్నీ గ్రీన్ బిల్డింగ్ విజయాలు. ఈ గ్రీన్ బిల్డింగ్ మిగతా 2లో...

## ఇండియా కెప్టెన్ ఎవరు..!



న్యూఢిల్లీ - ప్రభాత సూర్యుడు

ఇండియా కూటమికి సారథ్యం వహించే నేత ఎవరు అనేది ఆసక్తికరంగా మారింది. ప్రధాన ప్రతిపక్ష పార్టీ కాంగ్రెస్ కాబట్టి యుపీఏ చైర్ పర్సన్ సోనియా గాంధీ పేరు వినిపిస్తున్నప్పటికీ ఇంతవరకు అధికారికంగా ప్రకటించలేదు. 2004 నుంచి యుపీఏ చైర్ పర్సన్ గా ఉంటున్న సోనియా గాంధీ పేరు దాదాపు ఖరారు అయినట్లు తెలుస్తోంది. గత పది రోజుల నుంచి ఇండియా కూటమికి నేత ఎవరు అనే చర్చ కొనసాగుతోంది. యుపీఏ మిగతా 3లో...

## మాతృభూమి

## సంరక్షించండి



న్యూఢిల్లీ - ప్రభాత సూర్యుడు


“నదులు తమ నీటిని తాగవు.. చెట్లు తమ పండ్లను తినవు. మేఘాలు కూడా తమ నీటి ద్వారా ఉత్పత్తి అయిన ఆహార ధాన్యాలను తినవు.. ప్రకృతి మనకు ఎంతో అందిస్తుంది.. మనం కూడా ప్రకృతికి ఎంతోకంత అందించాలి”.. అంటూ ప్రధానమంత్రి నరేంద్రమోదీ పిలుపునిచ్చారు. మాతృభూమిని రక్షించడం.. సంరక్షించడం మన ప్రాథమిక బాధ్యత.. ఇవాల్టి వాతావరణ పరిస్థితులు ఇవే చెబుతున్నాయి.. ఎందుకంటే ఈ బాధ్యతను చాలా మంది విస్మరించారు.. విపత్తుల లాంటి పరిస్థితులు కనిపిస్తున్నాయి.. పర్యావరణ పరిరక్షణ తప్పనిసరి అంటూ ప్రధాని మోదీ మరోసారి గుర్తుచేశారు.. శుక్రవారం చెన్నై మిగతా 4లో...

## 3 నుంచి అసెంబ్లీ సమావేశాలు

వైఠానం

హైదరాబాద్ - ప్రభాత సూర్యుడు

తెలంగాణ అసెంబ్లీ సమావేశాలు వచ్చే నెల 3వ తారీఖు నుంచి ప్రారంభం కానున్నాయి. అసెంబ్లీ సమావేశాలు ప్రారంభమైన తర్వాత నిర్వహించే బీబీసీ మిటింగ్ లో ఎన్ని రోజుల పాటు అసెంబ్లీ సెషన్స్ నిర్వహించాలనే దానిపై నిర్ణయం తీసుకోనున్నారు. భారీ వర్షాలతో పాటు రాష్ట్రంలో ప్రజలు ఎదుర్కొంటున్న సమస్యలపై ప్రభుత్వాన్ని టార్గెట్ చేసేందుకు విపక్షాలు ఆస్ట్రాలను చేసుకోంటున్నాయి. సీఎల్పీ నేత మల్లు భట్టి విక్రమార్కు రాష్ట్రంలోని పలు జిల్లాల్లో పాదయాత్ర చేశారు. పాదయాత్రలో ప్రజల నుంచి వచ్చిన సమస్యలపై ఆయన అసెంబ్లీ సెషన్స్ లో ప్రస్తావించే ఛాన్స్ ఉంది. మరో వైపు రాష్ట్ర ప్రజల సమస్యలపై కేసీఆర్ సర్కార్ పై కమలం పార్టీ కూడా సభలో ప్రశ్నలను



సంధించేందుకు అవకాశం ఉంది. ఇంకో వైపు తెలంగాణ అసెంబ్లీలో రాష్ట్ర ప్రభుత్వం పలు కీలక బిల్లులను కూడా ప్రవేశ పెట్టే ఛాన్స్ ఉన్నట్లు తెలుస్తోంది. అయితే, కేసీఆర్ ప్రభుత్వానికి ఇదే చివరి అసెంబ్లీ సమావేశాలు. ఎందుకంటే.. ఈ ఏడాది చివర్లో తెలంగాణ అసెంబ్లీకి ఎన్నికలు మిగతా 2లో...

మిగతా 2లో...

## సుప్రీం కోర్టులో కవితకు ఊరట



న్యూఢిల్లీ - ప్రభాత సూర్యుడు

ఢిల్లీ లిక్కర్ కేసు వ్యవహారంలో భాగంగా గత మార్చి నెలలో ఎమ్మెల్యే కవిత ఎన్ఫోర్స్ మెంట్ డైరెక్టరేట్ (ఈడీ) విచారణకు హాజరైన సంగతి తెలిసింది. ఈ విచారణకు నోటీసులు ఇచ్చిన విషయంలో ఓ మహిళను ఈడీ కార్యాలయానికి పిలిపించవచ్చు అనే దానిపై అభ్యంతరాలు వ్యక్తం అయ్యాయి. దీంతో ఎమ్మెల్యే కవిత మిగతా 3లో...



# 30న పీఎస్ఎల్వీ సీ-56 ప్రయోగం

(మొదటిపేజీ తరువాయి)

కోర్-ఎలోన్ మోడ్ లో కాన్సిగర్ చేశారు. ఆ-సాంఖీ ఉపగ్రహాన్ని ప్రాథమిక పేలోడ్ గా పీఎస్ఎల్వీ- సీ56 తీసుకెళ్లనుంది. సింగపూర్ డిఫెన్స్ సైన్స్ అండ్ టెక్నాలజీ ఏజెన్సీ (ఊం), 19 ఇంజనీరింగ్ భాగస్వామ్యంతో అభివృద్ధి చేసిన ఈ 360 కిలోల ఆ-సాంఖీ ఉపగ్రహాన్ని 5 డిగ్రీల వంపులో... 535 కిలోమీటర్ల ఎత్తులో నియర్-ఈక్వటోరియల్ ఆర్బిట్(బిఊ) లోకి ప్రవేశపెట్టనుంది. ఆ-సాంఖీ ఉపగ్రహం ఇజ్రాయెల్ ఏరోస్పేస్ ఇండస్ట్రీస్(ఎంఎ) అభివృద్ధి చేసిన సింథటిక్ అపర్చర్ రాడార పేలోడ్ తో అమర్చారు. ఈ అధునాతన సాంకేతికత ద్వారా ఆ-సాంఖీ అన్ని రకాల వాతావరణ పరిస్థితుల్లోనూ పగలనా, రాత్రయినా కనెక్ట్ అందించే సామర్థ్యం కలిగి ఉంటుంది. పూర్తి స్థాయి పాలారిమెట్రీ వద్ద 1ఎ-రిజల్యూషన్ తో ఇమేజింగ్ ఇమేజులను ఈ ఉపగ్రహం తన కక్ష్యలోకి ప్రవేశపెట్టిన తర్వాత సింగపూర్ ప్రభుత్వంలోని వివిధ ఏజెన్సీల ఉపగ్రహ చిత్రాల అవసరాలకు ఆ-సాంఖీ తన సపోర్ట్ ను అందిస్తుంది. అలాగే 19 ఇంజనీరింగ్ వారి వాణిజ్య వినియోగదారుల కోసం మల్టీ-మోడల్, హైయర్ రిస్పాన్సివ్ నెట్ చిత్రాల కోసం జియోస్పేషియల్ సేవల కోసం ఈ ఉపగ్రహాన్ని వాడుకోనున్నారు. ఆ-సాంఖీ శాటిలైట్ తో పాటు మరో ఆరు ఉపగ్రహాలను నింగిలోకి పంపనున్నట్లు ఇన్రో ప్రకటించింది. టెక్నాలజీ డెవలప్ స్ట్రేజన్ మైక్రో శాటిలైట్ వెలెక్స్-0ఓ, ఎక్స్-01మెంటల్ శాటిలైట్ 0ఓఐఐఐ, 3జి నానోశాటిలైట్ గూజ్-2, ఎసీ కనెక్టివిటీ నానోశాటిలైట్ నూలయన్, గోలానియా-2, రాఖీ-12 ప్రైడర్ శాటిలైట్లను కూడా రోడెసిలోకి పంపనుంది ఇన్రో. భారత అంతరిక్ష పరిశోధన సంస్థ (ఇస్రో) ప్రతిష్టాత్మకంగా చేపట్టిన చంద్రయాన్-3 విజయవంతంగా ఐదు దశలను పూర్తి చేసుకుని చంద్రుడివైపు వేగంగా కదులుతోంది. భూగురుత్వాకర్షణ పరిధిని దాటి ప్రస్తుతం చంద్రుడి వైపు సాగుతోంది చంద్రయాన్-3. తదుపరి చేపట్టే దశలు అన్నీ చంద్రయాన్-3 ప్రయోగానికి కీలకమే అని ఇన్రో అధికారులు చెబుతున్నారు. ఆగస్టు 1, 2023 నిర్దేశించిన ప్రకారం చంద్రుడి గురుత్వాకర్షణ పరిధిలోకి ప్రవేశించనుంది. ఈ మిషన్ లో ఇది కీలకమైన దశగా ఇన్రో శాస్త్రవేత్తలు పేర్కొంటున్నారు. ఈ దశలో చంద్రయాన్-3 చంద్రుని గురుత్వాకర్షణ పరిధిలోని కక్ష్యలోకి చేరుతుంది. క్రమంగా ఈ కక్ష్య పరిధిని కుదించుకుంటూ చంద్రునికి దగ్గరగా వెళ్తుంది. 1,27,609 కి.మీ లో 236 కి.మీ కక్ష్యను చేరుకుని క్రమంగా చంద్రునికి దగ్గరగా వెళ్తుంది. అలా ఆగస్టు చివరి నాటికి చంద్రునికి 30 కిలోమీటర్ల దగ్గరి వరకు వెళ్తుంది. ఆ సమయానికి చంద్రయాన్-3 చంద్రుని దక్షిణ ధ్రువ ప్రాంతానికి చేరుకున్న తర్వాత అసలు సిసలు పరీక్ష ప్రారంభం అవుతుంది. చంద్రయాన్-3 రోపర్ సాఫ్ట్ ల్యాండింగ్ అవుతుంది. అనుకున్నది అనుకున్నట్లు ప్రణాళికబద్ధంగా జరిగితే చంద్రునిపై సాఫ్ట్ ల్యాండింగ్ చేసిన నాల్గో దేశంగా భారత్ నిలవనుంది. రష్యా, అమెరికా, చైనా తర్వాత చంద్రునిపై సాఫ్ట్ ల్యాండింగ్ చేసిన 4వ దేశంగా భారత్ రికార్డులకెక్కనుంది.

# మాతృభూమి సంరక్షించండి

(మొదటిపేజీ తరువాయి)

వేదికగా పర్యావరణం ? వాతావరణ సుస్థిరతపై ఉ20 మంత్రుల సమావేశం ప్రారంభమైంది. ఈ కార్యక్రమం ప్రారంభోత్సవంలో ప్రధాని మోడీ వర్చువల్ గా ప్రసంగించారు. చరిత్ర, గొప్ప సంస్కృతితో కూడిన చెన్నైకి విచ్చేసిన జీ20 మంత్రులకు స్వాగతస్తున్నట్లు తెలిపారు. యునెస్కో వరల్డ్ హెరిటేజ్ సైట్ మామల్లపురంని అనేక్షించడానికి కొంత సమయం లభిస్తుందని ఆశిస్తున్నానని.. అక్కర్లున్న రాతి శిల్పాలు, గొప్ప కళలను తప్పక సందర్శించాలని జీ20 ప్రతినిధులకు సూచించారు.ఈ సందర్భంగా సుమారు రెండు వేల సంవత్సరాల క్రితం వ్రాసిన తిరుకురల్ నుంచి ఉటంకిస్తూ.. సాధువు తిరువల్లువర్ గ్రంథంలో చెప్పిన విషయాలను ప్రధాని మోడీ వివరించారు. “జలాలను పైకి లాగిన మేఘం.. వర్షం రూపంలో తిరిగి ఇవ్వకపోతే మహా సముద్రాలు కూడా కుంచించుకుపోతాయి” అని పేర్కొన్నారు. భారతదేశంలో ప్రకృతి దాని మార్గాలు నేర్చుకునే సాధారణ వనరులు.. ఇవి అనేక గ్రంథాలలో అలాగే యాభిక్ సంప్రదాయాలలో కనిపిస్తాయన్నారు. భారతదేశ సాంప్రదాయ జ్ఞానం ఆధారంగా, వాతావరణ చర్య తప్ప నిసరిగా “అంతోదయ”ను అనుసరించాలని మోడీ పిలపునిచ్చారు. గ్లోబల్ సౌత్ దేశాలు ముఖ్యంగా వాతా వరణ మార్పు ? పర్యావరణ సమస్యల వల్ల ప్రభావి తమవుతాయి. “జి20 క్రమేణ కన్వెన్షన్”, “పారిస్ ఒప్పందం” క్రింద ఉన్న కట్టుబాట్లపై మెరుగైన చర్య అవసరం అని ప్రధాని మోడీ గుర్తుచేశారు. భారతదేశం తన ప్రతిష్టా త్వకమైన విధానాల వైపు పయనిస్తుందని.. నిర్దేశించిన 2030 లక్ష్యానికి తొమ్మిదేళ్లు ముందుగా శిలాజ రహిత ఇంధన వనరుల నుంచి దాని వ్యవస్థాపించిన విద్యుత్ సామర్థ్యాన్ని సాధించిందని ప్రధాని మోడీ తెలిపారు. నేడు, వ్యవస్థాపించిన పునరుత్పాదక ఇంధన సామర్థ్యం పరంగా ప్రపంచంలోని మొదటి 5 దేశాలలో భారతదేశం ఒకటని.. 2070 నాటికి “నెట్ జీరో” సాధించాలనే లక్ష్యాన్ని కూడా నిర్దేశించుకున్నామని మోడీ తెలిపారు. ఇంటర్నేషనల్ సోలార్ అలయన్స్, “లీడర్ షిప్ గ్రూప్ ఫర్ ఇండస్ట్రీ ట్రాన్సిషన్”తో సహా భాగస్వామ్యం ద్వారా తమ భాగస్వామ్య దేశాలతో కలిసి పని చేస్తూనే ఉన్నామన్నారు.

# జూలై 31 నుంచి ఎంపీలతో ప్రధాని భేటీ

(మొదటిపేజీ తరువాయి)

ఎంపీలతో మోడీ సమావేశం కానున్నారు. ఈ మేరకు ఎన్డీఎలోని 430 మంది ఎంపీలను బీజేపీ 11 గ్రూపులుగా విభజించింది. రానున్న ఎన్నికల్లో అధికారమే ఎజెండాగా ఎన్డీఎ మిత్ర పక్షాలను ఏకతాటిపైకి తీసుకురావడం, వారిని సమన్వయం చేసుకోవడంలో భాగంగా ప్రధాని నరేంద్ర మోడీతో జూలై 31 నుంచి ఆగస్టు 10 వరకు ప్రత్యేక సమావేశాలను నిర్వహించనున్నారు. ఈ సమావేశాల్లో హోంమంత్రి అమిత్ షా, రక్షణ మంత్రి రాజ్ నాథ్ సింగ్, రోడ్డు రవాణా శాఖ మంత్రి నితినీ గడ్కరీ, బీజేపీ చీఫ్ జేపీ నద్దా సహా పార్టీ సీనియర్ నేతలు భాగం కానున్నారు. జూలై 31న బురుగున్ను తొలి సమావేశంలో పశ్చిమ బెంగాల్, జార్ఖండ్, ఒడిశాకు చెందిన 83 మంది ఎంపీలతో కూడిన రెండు బృందాలతో ప్రధాని మోడీ సమావేశమవుతారని ఆ పార్టీ పర్సనల్ అఫ్ఫైర్స్, ఈ సమావేశాల్లో నద్దా, గడ్కరీ, రెండో సెషన్లో అమిత్ షా, రాజ్ నాథ్ సింగ్ హాజరుకానున్నారు. ఈ సమావేశాలకు సమన్వయ కర్తలుగా కేంద్ర మంత్రులు సజీవ్ బలియన్, బీఎల్ వర్మ, ధర్మేంద్ర ప్రధాన్ బాధ్యతలు నిర్వహిస్తారు. ఆగస్టు 2న, తెలంగాణ, ఆంధ్రప్రదేశ్, తమిళనాడు, కర్ణాటక, కేరళ, పుదుచ్చేరి, అండమాన్ నికోబార్ దీవులు, లక్షద్వీప్లతో పాటు ఉత్తరప్రదేశ్ లోని కొన్ని ప్రాంతాల నుంచి 96 మంది ఎంపీలతో కూడిన మూడు, నాలుగు గ్రూపులు సమావేశాలు నిర్వహించనున్నాయి. కేంద్ర మంత్రి అనుప్రియా పటేల్, మహేంద్ర నాథ్ పాండే, ప్రహ్లాద్ జోషి, మురళీధరన్ ఈ సమావేశాలను సమన్వయకర్తలుగా పని చేస్తారు. బీహార్, ఢిల్లీ, హిమాచల్ ప్రదేశ్, పంజాబ్, చండీగఢ్, హర్యానా, ఉత్తరాఖండ్, జమ్మూ కాశ్మీర్, లడఖ్ లకు చెందిన 63 మంది ఎంపీలతో కూడిన ఐదు, ఆరో గ్రూపులతో ఆగస్టు

3న ప్రధాని మోడీ సమావేశం అవుతారు. కేంద్ర మంత్రులు నిత్యానంద్ రాయ్, అనురాగ్ ఠాకూర్, అజయ్ భట్ ఈ సమావేశాలను సమన్వయం చేస్తారు. ఆగస్టు 8న ఉదయం రాజస్థాన్, మహారాష్ట్ర, గోవా నుంచి మొత్తం 76 మంది ఎంపీలను రెండు గ్రూపులు ప్రధానిని కలవనున్నాయి. సమావేశాలకు కేంద్రమంత్రులు అమిత్ షా, నితినీ గడ్కరీ కూడా హాజరవుతారని సమాచారం. సమావేశాలను భారతి పవార్, కపిల్ పాటిల్ సమన్వయకర్తలుగా పని చేస్తారు. అదే రోజు సాయంత్రం రాజస్థాన్ నుంచి ఏడు, ఎనిమిదవ గ్రూపుల సమావేశాలను సైతం నిర్వహిస్తారు. ఈ సమావేశాలకు ఏఖ నద్దా, రాజ్ నాథ్ సింగ్ హాజరవుతారు. మంత్రులు అర్జున్ రామ్ మేఘవాల, కైలాష్ చౌదరి సమావేశాలు జరిగేలా సమన్వయం చేస్తారు. ఈ గ్రూపుల్లో రాజస్థాన్ కు చెందిన 28 మంది ఎంపీలు ఉంటారు. ఆగస్టు 9వ తేదీన నద్దా, గడ్కరీలు పార్టీని గుజరాత్, దాద్రా నగర్ హవేలీ, డామన్, డయ్యూ ఎంపీలతో ప్రధాని మోడీ సమావేశం కానున్నారు. ఈ సమావేశాలకు కేంద్ర మంత్రులు పురుషోత్తం రూపాలా, దర్శన జర్జిల్ నేతృత్వంలో 35 మంది ఎంపీలు పాల్గొంటారు. అదే రోజు అమిత్ షా, రాజ్ నాథ్ సింగ్ లు పార్టీనే మధ్యప్రదేశ్, ఛత్తీస్ గఢ్ ఎంపీలతో ప్రధాని మోడీ సమావేశం కానున్నారు. 46 మంది ఎంపీలు పాల్గొనే సమావేశాలను కేంద్ర మంత్రి నరేంద్ర సింగ్ తోమర్, రేణుకా సింగ్ కార్యక్రమాన్ని నిర్వహిస్తారు.త్రిపురతో పాటు సిక్కిం, అరుణాచల్ ప్రదేశ్, నాగాలాండ్, మిజోరాం, మేఘాలయ రాష్ట్రాలకు చెందిన ఎన్డీఎ ఎంపీలు ఆగస్టు 9న ప్రధానిని కలవనున్నట్లు పార్టీ పర్సనల్ అఫ్ఫైర్స్ తెలిపాయి. ఈ సమావేశాలకు నద్దా, నితినీ గడ్కరీ హాజరుకానున్నారు. 31 మంది ఎంపీలు పాల్గొనే ఈ సమావేశాలను కేంద్ర మంత్రులు సర్కారంద్ సోనోవాల్, కిరణ్ రిజిజు నేతృత్వంలో సమావేశాలు జరుగుతాయి.

# ఒక్క రోజే ఏడాది వాన వారం రోజుల్లో 300 శాతం అధిక వర్ష పాతం

(మొదటిపేజీ తరువాయి)

ముద్ద వుతున్నారు. అత్యవసర పరిస్థి తుల్లో తప్ప బయటకు రావద్దని అధికారులు హెచ్చరికలు కూడా జారీ చేశారు. రాష్ట్ర ప్రభుత్వం పాఠశాలలకు సెలవులు కూడా ప్రకటించింది. జూలై 24న బంగాళాఖాతంలో ఏర్పడిన అల్పవీ డనం కారణంగా హైదరాబాద్ లో భారీ నుంచి అతి భారీ వర్షాలు కురుస్తున్నాయి.గత వారం రోజులుగా కురుస్తున్న వర్షం గతంలో ఎన్నడూ లేని విధంగా రికార్డు స్థాయిలో కురిసిపోతోంది కొన్ని గణాంకాలు చెబుతున్నాయి. దాదాపు ఈ వారం రోజులుగా దాదాపు 300 శాతం అధిక వర్ష పాతం నమోదైంది. అది కేవలం వారం రోజుల్లో మాత్రమేనని తెలంగాణ స్టేట్ డెవలప్ మెంట్ ప్లానింగ్ సొసైటీ తెలిపింది.ప్రస్తుతం వైరుతి రుతువపనాల వల్ల నగరంలో వర్షపాతం సాధారణ స్థాయి 260.5 మి.మీ నుంచి 399.1 మి.మీకి చేరుకుంది. గతేడాది తో పోలితే ఈ ఏడాది 742.9 మి.మీ వర్షపాతం నమోదైంది. సాధారణ వర్షపాతం 562.1 మి.మీ గా ఉంటే దానికి 32 శాతం అధికంగా ఈ ఏడాది వర్షపాతం నమోదైంది.అయితే ప్రస్తుత వర్షపాతం మాత్రం సాధారణ వర్షాకాలంలో నమోదయ్యే వర్షపాతం స్థాయి జూన్ 1 నుంచి సెప్టెంబర్ వరకు ఉన్న మొత్తం సీజన్ లో సాధారణ వర్షపాతం కంటే కూడా ఇది 163 మి.మీ తక్కువ అని చెప్పుకోవచ్చు. ప్రస్తుతం తెలంగాణలో కురుస్తున్న వర్షపాతం వల్ల ఇప్పటి వరకు నగరంలో కానీ, ఇతర జిల్లాలో కానీ లోటుగా ఉన్న వర్షపాతం కాస్త మిగులు వర్షపాతం గా మారిపోయింది.గత కొద్ది రోజులుగా హైదరాబాద్ నగరం మీద వరుణుడు తన ప్రతాపాన్ని చూపిస్తున్నాడు. ఈ క్రమంలోనే గురువారం రాత్రి గంటలకు 5 సెం.మీ నుంచి 6 సెం.మీ వరకు వర్షం కురిసే అవకాశం ఉందని హైదరాబాద్ వాతావరణ కేంద్ర డైరెక్టర్ నాగరత్న తెలిపారు. ఇప్పటికే లోతట్టు ప్రాంతాలన్ని మునిగిపోవడంతో అక్కడ ఉన్న వారందరిని పునరావస కేంద్రాలకు తరలించారు. ఉద్యోగులు, కాలేజీలకు వెళ్లే విద్యార్థులందరూ కూడా జాగ్రత్తలు పాటించాలని తెలిపారు. ట్రాఫిక్ సమస్యలు ఎదురవుతూ ఐటీ ఉద్యోగులు మూడు షిఫ్ట్లలో పని చేయాలని అధికారులు అదేశాలు జారీ చేసిన విషయం తెలిసిందే. తెలంగాణలోని రిజర్వాయర్లు అన్ని కూడా పొంగిపోతున్నాయి.వారులు ఉద్భుతంగా ప్రవహిస్తుండటంతో కొన్ని జిల్లాలకు రాకపోకలు నిలిచిపోయాయి. పక్క రాష్ట్రాలైన మహారాష్ట్ర, ఉత్తరాఖండ్ లకు కూడా రాకపోకలు బంద్ అయ్యాయి. శుక్రవారం పలు జిల్లాలో భారీ వర్షాలు, హైదరాబాద్ లో తేలికపాటి నుంచి మోస్తరు వర్షాలు కురిసే అవకాశం ఉందని వాతావరణ శాఖ పేర్కొంది. ఈ మేరకు గురువారం రాష్ట్రవ్యాప్తంగా రెడ్ అలర్ట్, శుక్రవారం

ఆరెంజ్ అలర్ట్ జారీ చేసినట్లు హైదరాబాద్ వాతావరణ కేంద్రం వెల్లడించింది. ఈ నేపథ్యంలో వృద్ధులు, చిన్నపిల్లలు ఉన్నవారు ముందు జాగ్రత్తలు పాటించాలని వైద్యధికారులు కూడా పేర్కొన్నారు. ప్రమాదకరంగా కడెం ప్రాజెక్టు భారీ వర్షాలకు తోడు ఎగువ నుంచి వరద పోటెత్తడంతో కడెం ప్రాజెక్టు ప్రమాదకరంగా మారింది. ప్రాజెక్టు సామర్థ్యానికి మించి వరద వస్తుండడంతో అధికారులు 15 గేట్లు ఎత్తి నీటిని కిందికి వదులుతున్నారు. కడెం ప్రాజెక్టుకు మొత్తం 18 గేట్లు ఉండగా.. అందులో ప్రస్తుతం ఇంకా 3 గేట్లు మొరాయిచాయి. కొద్ది సేపటి క్రితం 15వ గేటును జేసీబీ సాయంతో అతికష్టం మీద తెరిచారు. మొత్తం 15 గేట్లను ఎత్తి 2 లక్షలకు పైగా క్యూసెక్కుల నీటిని గోదావరి నదిలోకి విడుదల చేస్తున్నారు. ప్రాజెక్టు నిండుకోవడంతో దిగువ ప్రాంతాల ప్రజలు భయాందోళనకు గురవుతున్నారు. కొన్ని ప్రాంతాల్లో ప్రజలను తరలించి ఇళ్లను ఖాళీ చేయిస్తున్నారు అధికారులు. ఆ ప్రాంత ప్రజలను తరలించేందుకు హెలికాప్టర్లను సిద్ధం చేశారు. వరద ఉధృతి పెరిగితే మొరాయిచిన మిగిలిన మూడు గేట్లను ఎలా తెరుస్తారన్నది ఉత్సాహంతో దిగువ ప్రాంతాల ప్రజలు భయాందోళనకు గురవుతున్నారు. అరచేతిలో ప్రాణాలు పెట్టుకుని బిక్కుబిక్కుమంటూ గడుపుతున్నారు. కొన్ని ప్రాంతాల్లో ప్రజలను తరలించి ఇళ్లను ఖాళీ చేయిస్తున్నారు. ఇప్పటికే 15 గ్రామాల నుంచి దాదాపు 8 వేల మందిని సురక్షిత ప్రాంతాలకు తరలించారు.. మరికొన్ని చోట్ల..ముంపు ప్రాంతాల ప్రజలను తరలించేందుకు హెలికాప్టర్లను సిద్ధం చేశారు.ఎగువ ప్రాంతాల నుంచి వరద ఉధృతి తగ్గినా..కడెం లో మాత్రం వర్షాలు దంచికొడుతున్నాయి. ప్రస్తుతం కడెం ప్రాజెక్టు దేంజర్ జోన్ లో కొనసాగడంతో కడెం, కన్నపూర్, దేవునిగూడెం, రావర్, మున్నూల్, గాడిపిరియల్, పెద్ద బెల్గాల్, చిన్న బెల్గాల్ , పాండవ పూర్ గ్రామాలను అలర్ట్ చేశారు.గత ఏడాది కూడా ఇదే సీన్ రిపీటైంది..ఇంతకంటే దారుణ పరిస్థితి ఎదురైంది. అయినా అధికారులకు చీమ కుట్టినట్లు కూడా లేదు.. గతేడాది గుణపాలను మైండ్ కు ఎక్కించుకోకుండా మిన్నకుండిపోయారు. ఇప్పుడు మళ్లీ అర్రులు చాస్తున్నాయి. ఎంత ప్రయత్నించినా నాలుగు గేట్లు గతంలో కూడా ఓపెన్ కాలేదు..ఈసారి అక్షకష్టాలు పడితే ఓ గేటు తెరుచుకుంది. మిగిలిన మూడు మాత్రం..ముంకుపట్టు పట్టాయి.. అటు అధికారులు, ఇటు లోతట్టు ప్రాంతాల ప్రజలు ఎంత టెన్షన్ పడినా ప్రయోజనం లేని పరిస్థితి.. ఇదంతా ప్రభుత్వ నిర్లక్ష్యం తేలికపాటి నుంచి మోస్తరు వర్షాలు కురిసే అవకాశం ఉందని వాతావరణ శాఖ పేర్కొంది. ఈ మేరకు ప్రమాదం లో పడిందంటూ..ద్యాం పరిశీలనకు వచ్చిన మంత్రిని అడ్డుకున్నారని స్థానిక బాధితులు.

# 1000 గ్రామాల్లో గంగదేవిపల్లి గ్రీన్ మోడల్

(మొదటిపేజీ తరువాయి)

వల్ల దేశంలో గ్రీన్ ఇండస్ట్రీ పెరుగుతున్నాయి. అవె-ఎకెఆ హైదరాబాద్ లో 10.27 బిలియన్ చదరపు అడుగుల్లో నిర్మాణాలు పూర్తిచేసింది అని చెప్పారు.కొత్త సచివాలయ భవనం, టీ-హాల్, టీ-వర్బ్, పోలీస్ కమాండ్ కంట్రోల్ సెంటర్, కొత్త కలెక్టరేట్ భవనాలు, ఆస్పత్రులు, హెల్త్ కేర్ క్యాంపస్లు, ఇండస్ట్రీయల్ పార్కులు, ఐటీ టవర్లలో గ్రీనరీ ఇంప్లీమెంట్ చేయడం ద్వారా తెలంగాణ పచ్చని బాటలో నడుస్తోందని మంత్రి కేటీఆర్ చెప్పారు. భవనాలు, క్యాంపస్లు మాత్రమే కాకుండా హైదరాబాద్, వరంగల్, ఖమ్మం, కరీం నగర్ లలో ఎకెఆ ద్వారా గ్రీన్ సీటీస్ రేటింగ్ పెరుగుతోందని పేర్కొన్నారు. తెలంగాణకు హరిత హారం ద్వారా రాష్ట్రం మొత్తం భౌగోళిక విస్తీర్ణంలో 24% నుంచి 33% శాతం వరకు పచ్చదనం పెరిగిందని మంత్రి చెప్పారు. చెట్ల విస్తరణను గణనీయంగా పెంచుకున్నామని, దాంతో రాష్ట్రం మొత్తం పచ్చదనం పెరిగిందని తెలిపారు. నగరాల్లోకా రాష్ట్రంలోని చాలా గ్రామాల్లో కూడా గ్రీన్ బిల్డింగ్ నూత్రాలను అవలం భించాలని కోరుకుంటున్నామని చెప్పారు. గంగదేవిపల్లి స్కూర్లగా రాష్ట్రంలోని వెయ్యి గ్రామాలను గ్రీన్ విలేజెస్ గా మార్చేందుకు ఎకెఆ సహకారం కావాలన్నారు.గ్రామీణ విద్యుదీకరణ, పారిశుధ్య సౌకర్యాలు, ఆరోగ్య సంరక్షణ సౌకర్యాలు, మున్సిపల్ వ్యర్థాల నిర్వహణను మెరుగు పర్చడానికి, గ్రామాల పచ్చగా మారడానికి వీలుగా పటిష్టమైన మౌలిక సదుపాయాల కల్పనపై తాము దృష్టి పెడుతున్నామని మంత్రి తెలిపారు. ఎమ్మెల్యేలు అరికపూడి గాంధీ, సైదిరెడ్డి, ఎమ్మెల్సీ భాను ప్రసాద్, సీఐఐ తెలంగాణ చైర్మన్, ఇండియన్ గ్రీన్ బిల్డింగ్ కౌన్సిల్ హైదరాబాద్ చాప్టర్ చైర్మన్ శేఖర్ రెడ్డి తదితరులు పాల్గొన్నారు.

# 3 నుంచి అసెంబ్లీ సమావేశాలు

(మొదటిపేజీ తరువాయి)

జరుగునున్నాయి. ఈ తరుణంలో ఈ అసెంబ్లీ సెషన్స్ ను అధికార, విపక్షాలు సీరియస్ గా తీసుకొనే ఛాన్స్ ఉందని పొలిటికల్ విశ్లేషకులు తమ అభిప్రాయాలను వెల్లడిస్తున్నారు. హైదరాబాద్ ఔటర్ రింగ్ రోడ్డును సైవేజ్ సంస్థకు లీజుకు ఇచ్చే అంశంతో పాటు భారీ వర్షాల కారణంగా ప్రజలు ఇబ్బందులపై విపక్షాలు ప్రభుత్వాన్ని ఇరుకున పెట్టే ఛాన్స్ ఉండగా.. మరో వైపు విపక్షాలకు ప్రభుత్వం కూడా కొంటర్ ఇచ్చేందుకు సన్నాహాలు చేస్తున్నట్లు సమాచారం. భారీ వర్షాల కారణంగా ప్రభుత్వం ఏ రకమైన కార్యక్రమాలు చేపట్టినా వివరించే అవకాశాలు కూడా ఉన్నాయి. ఇక, చూడాలి తెలంగాణ అసెంబ్లీ సమావేశాలు ఏ విధంగా కొనసాగుతాయి అనేది. 31న కేబినెట్ భేటీ తెలంగాణ రాష్ట్రానికి వర్షాలు అతలాకుతలం చేశాయి. ఈ నేపథ్యంలో తెలంగాణ రాష్ట్ర ప్రభుత్వం అప్రమత్తమైంది. ఈ నెల 31న తెలంగాణ కేబినెట్ సమావేశం జరగనుంది. రాష్ట్రంలో కురుస్తున్న వర్షాలు, వ్యవసాయ రంగం, ముంపు ప్రాంతాల్లో తీసుకుంటున్న చర్యలపై ఈ సమావేశంలో చర్చిస్తామన్నారు. భారీ వర్షాలతో పాటు ముప్పుకి పైగా అంశాలపై ఈ సమావేశంలో చర్చించనున్నారు. తెలంగాణ రాష్ట్రంలో గత వారం రోజులుగా భారీ వర్షాలు కురుస్తున్నాయి.ఈ నేపథ్యంలో పలు జిల్లాల్లో ఆస్తి, ప్రాణ నష్టం జరిగింది. చాలా జిల్లాల్లో వంట నష్టం కూడా జరిగింది.ఈ అంశాలపై మంత్రివర్గ సమావేశంలో చర్చించనున్నారు. ముంపు గ్రామాల ప్రజలకు ఆర్థిక సాయం, ఇతర అంశాలపై కూడా మంత్రివర్గ సమావేశంలో చర్చించనున్నారు. వరద బాధితులను ఆదుకునేందుకు తీసుకోవాల్సిన చర్యలపై మంత్రివర్గం చర్చించనుంది. రాష్ట్రంలో వరదల కారణంగా జరిగిన నష్టంపై ఈ సమావేశంలో చర్చించే అవకాశం ఉంది. ప్రత్యామ్నాయ వ్యవసాయ పద్ధతుల గురించి సమాచారం చర్చించబడుతుంది. రోడ్ల పునరుద్ధరణ చర్యలపై కూడా సమావేశంలో చర్చించనున్నారు. ఆర్టీసీ సంస్థకు సంబంధించిన అంశాలపై కేబినెట్ చర్చించే అవకాశం ఉంది. ఆర్టీసీ ఉద్యోగుల జీతాల పెంపు తదితర అంశాలపై చర్చించనున్నారు.గత రెండు రోజులుగా తెలంగాణలోని పలు ప్రాంతాల్లో కురుస్తున్న వర్షాలు అన్ని రికార్డులను బద్దలు కొట్టాయి. శుక్రవారం ఓ మోస్తరు నుంచి భారీ వర్షాలు కురిసే అవకాశం ఉందని భారత వాతావరణ శాఖ (ఐఎంఓ) అంచనా వేసింది. ముందుజాగ్రత్త చర్యగా ఈరోజు అన్ని పాఠశాలలకు సెలవు ప్రకటించారు. నాలుగు రోజులుగా కురుస్తున్న భారీ వర్షాలకు రాష్ట్రంలో 8 మంది చనిపోయారు. శుక్రవారం ఉదయం 8:30 గంటలకు ముగిసిన 24 గంటల వ్యవధిలో ములుగు జిల్లాలో 649.8 మి.మీ వర్షపాతం నమోదైంది. ఇది తెలంగాణ రాష్ట్రంలోని ఏ ప్రాంతంలోనైనా అత్యధికంగా 24 గంటల వర్షపాతం రికార్డును బద్దలు కొట్టింది. తెలంగాణ రాష్ట్రం ఇదే కాలంలో సగటు వర్షపాతం 97.7 మిల్లీమీటర్లు కురిసింది, ఇది మునుపటి ఆల్ టైమ్ రికార్డును బద్దలు కొట్టింది



సంపాదకీయం

ఉద్యోగుల పాలిట ఏప గండం

భారతదేశంలో ఎక్కువమందికి ఉపాధి కల్పించే రంగాల్లో ఒకటి 'బీటీ' అని అందరికీ తెలుసు. ప్రతి సంవత్సరం లెక్కకు మించిన ఉద్యోగాలకు ఇంటర్వ్యూలు నిర్వహిస్తూ ఎంతోమందికి ఉపాధి కల్పిస్తోంది. అలాంటి బీటీ రంగం ఇప్పుడు రిక్రూట్మెంట్స్ జరపకపోగా.. ఉన్న ఉద్యోగులను కూడా తొలగిస్తుంది.కొన్ని నివేదికల ప్రకారం, ఈ ఆర్థిక సంవత్సరం మొదటి త్రైమాసికంలో మన దేశంలోని టాప్ 10 దిగ్గజ కంపెనీల ఉద్యోగుల సంఖ్య 21,327కి పడిపోయినట్లు సమాచారం. గత సంవత్సరం ఇదే సమయంలో ఈ కంపెనీలలోని ఉద్యోగుల సంఖ్య 69,634 కావడం గమనార్హం. దీన్ని బట్టి చూస్తే ఎంతమంది తగ్గోలే స్పష్టంగా తెలుస్తోంది.టాప్ 10 కంపెనీలలో ఆరు కంపెనీల ఉద్యోగుల సంఖ్య తగ్గింది, కాగా టాటా కన్స్ట్రక్షన్స్ సర్వీసెస్, ఎల్ అండ్ టీ టెక్నాలజీ సర్వీసెస్, పెర్మిస్టెంట్, కోఫోర్ట్ వంటి నాలుగు కంపెనీలు మాత్రం కొంతవరకు నియామకాలను చేపట్టి ఉద్యోగుల సంఖ్యను పెంచాయి. మొత్తం మీద చాలా కంపెనీలు కొత్త వారిని చేర్చుకోవడం కంటే కూడా ఉన్న వారి నైపుణ్యాలనే మెరుగుపరచేందుకు మొగ్గు చూపుతున్నట్లు సమాచారం.కరోనా మహమ్మారి భారతదేశంలో విజృంభించినప్పటి నుంచి ఉద్యోగుల జీవితాలు తలకిందులైపోయాయి. కొన్ని కంపెనీలు తమ ఉద్యోగులకు వర్క్ ఫ్రమ్ హోమ్ ఆప్షన్ అందించగా.. మరి కొన్ని కంపెనీలు ఉద్యోగులనే తొలగించింది. ఆ ప్రభావం ఇప్పటికీ కూడా చాలా వరకు ఉద్యోగుల మీద ఉన్నట్లు నిపుణులు చెబుతున్నారు.తొలగింపు నియామకాలు అలా ఉంచితే ఆర్థికపీడనలతో ఇంటిలిజెన్స్ ఉద్యోగుల పాలిట ఆర్థికపీడనలతో ఇంటిలిజెన్స్ గండంగా మారింది. ఇప్పటికే చాలా కంపెనీలు కృత్రిమ మేధస్సు ఉపయోగిస్తూ.. ఎంపాయిస్ సంఖ్యను తగ్గిస్తోంది. భవిష్యత్తులో కూడా క్రమంగా ఇదే జరిగితే ఉద్యోగుల సంఖ్య భారీగా క్షీణించే అవకాశం ఉందని ఆర్థిక నిపుణులు చెబుతున్నారు. మరో వైపు సలేమా చేయకుండా ఉండే కన్నా అలస్యంగానైనా కళ్ళు తెరిచి ఆచరణలోకి దిగడం మంచిదే! కృత్రిమమేధ (ఏఐ)ను నియంత్రించడానికి చట్టబద్ధమైన స్వతంత్ర సంస్థను ఏర్పాటు చేయాలన్న ప్రతిపాదన అలాంటిదే. ఆర్థికపీడనలతో ఇంటిలిజెన్స్ అండ్ డేటా అథారిటీ ఆఫ్ ఇండియా పేర ఒక సంస్థను నెలకొల్పాలంటూ భారత టెలికామ్ నియంత్రణ ప్రాధికార సంస్థ (ట్రాయ్) చేసిన తాజా సిఫార్సు స్వాగతించాల్సిన అంశం.టెలికామ్ కాక బ్యాంకింగ్, పైనాన్షియల్ సేవలు, రవాణా, విద్య, వ్యవసాయం లాంటి అనేక రంగాలపై ఏఐ అమలుకొనే ప్రభావం చూపుతున్న విషయాన్ని ఇప్పటికైనా గుర్తించి, సమగ్రమైన నియంత్రణకు సమకట్టడం సరైన చర్య. ట్రాయ్ ప్రతిపాదించిన నియంత్రణ సంస్థ ఏఐ సంబంధిత రంగాలన్నిటికీ సలహా దారుగా, నియంత్రణకర్తగా వ్యవహరిస్తుంది.సాంకేతిక సంస్థలు మాత్రం తమ నియంత్రణకు మరిన్ని చట్టాల ప్రతిపాదనను వ్యతిరేకిస్తున్నాయి. ఏఐ కోసం స్వతంత్ర చట్టబద్ధ సంస్థను పెట్టాలన్న ట్రాయ్ నిఫార్సుపై తీవ్రంగా స్పందిస్తూ న్నాయి. అయితే, సాంకేతికతతో వచ్చే లాభాలను స్వీకరిస్తూనే, జరిగే హానిని కూడా గుర్తించి, సమతుల్యం సాధించడం అవసరం. ప్రపంచవ్యాప్తంగా పాల కుల ముందున్న సవాలు ఇది.5జీ, ఇంటర్నెట్ ఆఫ్ థింగ్స్ (ఐఓటి) లాంటి సాంకేతికతలు ఏఐతో ముడిపడ్డాయి. వీటికి విడివిడి విధానాలతో లాభం లేదు. అన్నిటిని సమన్వయపరిచే సమగ్రమైనది అవసరం. ట్రాయ్ తన 141 పేజీల నివేదికలో ఆ మాటే ప్రస్తావించి, తాజా సిఫార్సు చేసింది. నూతన సాంకేతిక ఆవిష్కరణలు శరవేగంతో వస్తుంటే, మన విధాన నిర్ణేతలు ఎంతో వెనుకబడి ఉన్నాయి.రెండు దశాబ్దాల క్రితం ఆరంభమైన ఆన్లైన్ వేదికలకు సైతం నేటికీ సరైన నియంత్రణ వ్యవస్థ లేని దేశం మనది. 1998లో వచ్చిన గూగల్, 2004లో ఆరంభమైన ఫేస్ బుక్ లాంటివి ఇప్పటికీ వినియోగదారుల డేటాను యథేచ్ఛగా వాడుకుంటూ, లాభాలు మూట గట్టుకుంటున్నాయి. దాన్ని నియంత్రించడానికి ఉద్దేశించిన వ్యక్తిగత సమాచార భద్రత బిల్లు వగైరాలను దేశం దీర్ఘకాలంగా చర్చిస్తూనే ఉంది.నియంత్రణ లేక సామాజిక మాధ్యమ వేదికలు యూజర్ల డేటాను తనదొస్తూనే ఉన్నాయి. కొన్ని వేదికలు వేధింపులనూ, విద్యేషణనూ రాజేస్తున్నాయి. ఏఐ ఆవిర్భావంతో డేటా దుర్వినియోగం ఎల్లలు దాటిందనే అనుమానం తలెత్తింది. వ్యక్తిగత గోప్యతే కాదు... ఆర్థికవ్యవస్థ పైనా ప్రభావం చూపే పరిస్థితి. ఏఐ నియంత్రణకు స్వతంత్ర వ్యవస్థ ఆలోచనను ఈ నేపథ్యం నుంచి చూడాలి. గత నవంబర్లో ఓపెన్ ఏఐ సంస్థ తన ఛార్ట్ బాల్ అయిన 'ఛార్ట్ బీటీ'ని విడుదల చేసినప్పటి నుంచి ఏఐ పట్ల ఉత్సాహం ఎంత ఉందో, అందోకనా అంతే ఉంది. ఛార్ట్ బీటీ లాంటి సమాచార రూపకల్పనపై 6 నెలల మారటోరియం విధించాలని ఎలాన్ మస్క్ లాంటి నిపుణులు సైతం అనడం గమనార్హం. వివిధ రంగాల్లో విప్లవాత్మక మార్పులు తెచ్చి, మానవకృషికి కొత్త మార్గాలు తెరిచి, మామూలు పనుల్ని సైతం సృజనాత్మకంగా చేయడానికి ఏఐ ఉపయుక్తమే.కానీ మనుషుల కృత్రిమ రూపాల తయారీ, తప్పుడు సమాచార వ్యాప్తి సహా ప్రమాదాలున్నాయి. ఏఐని అణ్ణుపోగొట్టే పోలుస్తూ, అనుపజాతి మనుగడకే ప్రమాదకారి అంటున్న శాస్త్రవేత్తలూ లేకపోలేదు. అందుకే, ఏఐని అభివృద్ధిగా వదిలివేయరాదన్నది నిపుణులు, పాలకుల ఏకాభిప్రాయం. నవీన్ అభివృద్ధిని ఆహ్వానిస్తూనే, వాటిని నైతికబద్ధంగా వాడేలా సమతౌల్య సాధన కీలకమనేది ప్రధాన సూత్రం.

సుప్రీం కోర్టులో కవితకు ఊరట

(మొదటిపేజీ తరువాయి) సుప్రీంకోర్టును ఆశ్రయించగా, తాజాగా అత్యున్నత న్యాయస్థానం ఎమ్మెల్సీ కవిత పక్షాన నిలిచింది. ఈడీపై కవిత దాఖలు చేసిన పిటిషన్ ను సుప్రీంకోర్టు ధర్యాసనం పరిగణనలోకి తీసుకుంది.విచారణ కోసం మహిళను ఈడీ కార్యాలయానికి పిలిపించవచ్చు లేదా అన్న అంశాన్ని పరిశీలిస్తామని సుప్రీంకోర్టు స్పష్టం చేసింది. మహిళను డిబ్బీలోని ఈడీ కార్యాలయానికి పిలిపించి విచారించడానికి సవాల్ చేస్తూ ఎమ్మెల్సీ కవిత పిటిషన్ దాఖలు చేయగా.. పిటిషన్ ను జస్టిస్ సజయ్ కిషన్ కోర్ ధర్యాసనం విచారణ చేసింది. కవిత పిటిషన్ ను పరిగణలోకి తీసుకుని.. ఆ పిటిషన్ పై ఆరు వారాల్లో కొంటర్ దాఖలు చేయాలని సుప్రీంకోర్టు ఈడీని ఆదేశించింది. ఆ తర్వాత రెండు వారాల్లో రిజాయిండర్ దాఖలు చేయాలని కవితకు సూచించింది. కవిత తరపున సీనియర్ న్యాయవాదులు కపిల్ సిబల్, ముకుల్ రోహాడ్ వాదనలు వినిపించారు. విచారణకు తెలంగాణ అదనపు అడ్వకేట్ జనరల్ జే రామచందర్ రావు కూడా హాజరు అయ్యారు.

వర్షాల నెట్టాలపై ప్రతిపాదనలు

జిల్లా కలెక్టర్ షేక్ యాస్మీన్ బాషా



జగిత్యాల - ప్రభాత సూర్యుడు

వర్షాల వలన దెబ్బతిన్న ప్రాంతాలలో మరమ్మతులు, పునరావాస కార్యక్రమాలు, నష్టపోయిన వాటికి ప్రతిపాదనలు సిద్ధం చేయాలని సంబంధిత అధికారులను జిల్లా కలెక్టర్ షేక్ యాస్మీన్ బాషా ఆదేశించారు.శుక్రవారం రోజున క్యాంపు కార్యాలయం నుండి జిల్లాలోని వివిధ శాఖల అధికారులతో బెలి కాన్ఫరెన్సు నిర్వహించారు. ఈ సందర్భంగా కలెక్టర్ మాట్లాడుతూ గత 3 రోజుల నుండి జిల్లాలో కురిసిన భారీ వర్షాల నేపథ్యంలో గ్రామాలు, పట్టణాల్లోని లోతట్టు ప్రాంతాలు, కాలనీలు, వీధుల్లో వర్షపు నీటితో రోడ్లు, మురికి కాలువల్లో నీటి నిల్వలు చేరడం జరిగాయని, వాటిని తొలగించే పనులు చేపట్టి వ్యాధులు ప్రబలకుండా రసాయనాలు స్ప్రే చేయాలని అన్నారు. వివిధ గ్రామాలు, పట్టణాలకు వెళ్ళే రహదారులను పరిశీలించి దెబ్బతిన్న రోడ్లు, కల్వర్టులను పరిశీలించి ప్రత్యామ్నాయ ఏర్పాట్లు రవాణాకు అంతరాయం కలుగకుండా చేపట్టాలని అన్నారు. పంచాయతీ రాజ్, రోడ్లు భవనాలు, జాతీయ రహదారుల ఇంజనీరింగ్ అధికారులు వారి అధీనంలోని రోడ్ల పరిస్థితులు పరిశీలించి దెబ్బతిన్న ప్రాంతాలలో ఎన్జిఎంట్ లు తయారు చేయాలని సూచించారు. విద్యుత్ సరఫరాలో అంతరాయాలు కలుగకుండా ఏర్పాట్లు చేయాలని, దెబ్బతిన్న విద్యుత్ పోల్స్ సరిచేయాలని

విద్యుత్ శాఖ అధికారులను కలెక్టర్ ఆదేశించారు. గ్రామాలు, పట్టణాల్లో పారిశుధ్య కార్యక్రమాలు త్వరితగతిన నిర్వహించాలని, ఫాగింగ్, పిచికారీ చేపట్టాలని, నీటి నిల్వ ప్రాంతాలలో ఆయిల్ బాల్స్ వేయాలని, పరిశుభ్రతపై టాం టాం ద్వారా తెలియజేయాలని, వసతి గృహాల్లోని విద్యార్థులకు, అంగన్ వాడీ కేంద్రాలలోని పిల్లలకు వ్యక్తిగత పరిశుభ్రతపై వివరించి, వేడి భోజనం, వేడి చేసే చల్లార్చిన నీటిని వడబోసి తాగే విధంగా ఏర్పాట్లు చేయాలని అన్నారు. అంటోటోగాలు ప్రబలకుండా అవసరమైన ప్రాంతాలలో మెడికల్ క్యాంపులు నిర్వహించాలని జిల్లా వైద్య ఆరోగ్య శాఖ అధికారిని

ఆదేశించారు. హై రిస్క్ ప్రాంతాల్లోని ప్రజలను ఆరోగ్యం విషయంలో అప్రమత్తం చేయాలని స్థానిక సర్పంచుల సహకారంతో క్యాంపులు నిర్వహించాలని, త్రాగునీటి ట్యాంకులను ఫ్లోరినేషన్ చేయాలని, పైపు లైన్ లోని లీకేజీలను సరిచేయాలని మిషన్ భాగీరథి అధికారులను కలెక్టర్ ఆదేశించారు. జిల్లాలో ఏర్పాటు చేసిన సహాయ పునరావాస కేంద్రాలలోని ప్రజలకు భోజన సౌకర్యాలు, ఆరోగ్య పరిస్థితులను పరిశీలించే విధంగా పర్యవేక్షణ చేయాలని అదనపు కలెక్టర్ కు కలెక్టర్ తెలిపారు. కాన్ఫరెన్సు లో అదనపు కలెక్టర్లు బి.ఎన్.లత, టి.ఎన్. దివాకర్, వివిధ శాఖల అధికారులు, తదితరులు పాల్గొన్నారు.

డబుల్ బెడ్రూమ్ ఇళ్లకు దరఖాస్తు చేసుకోవాలి

జగిత్యాల పట్టణంలోని గృహం లేని నిరుపేదలకు డబుల్ బెడ్ రూమ్ ఇళ్ల పొందటం అర్హులైన ప్రజల నుండి మీ సేవా ద్వారా దరఖాస్తు చేసుకోవాలని జిల్లా కలెక్టర్ షేక్ యాస్మీన్ బాషా ఒక ప్రకటనలో తెలిపారు. ఆగస్టు 05, 2023 వరకు మీసేవ కేంద్రాలలో దరఖాస్తులు స్వీకరించడం జరుగుతుందని తెలిపారు. రేషన్ కార్డు,ఆధార్, ఆదాయం, కులం సర్టిఫికేట్ పాటు జగిత్యాల నివాసి అయిన వారు దరఖాస్తు చేసుకోవాలని తెలిపారు. గతంలో దరఖాస్తు చేసుకొని వారు మాత్రమే దరఖాస్తు చేసుకోవాలని కలెక్టర్ ఆ ప్రకటనలో పేర్కొన్నారు.

ఆశలన్నీ.. పథకాలపైనే..!

(మొదటిపేజీ తరువాయి) తక్కువగా లబ్ధిదారుల ఎంపిక జరుగుతోంది. బీసీ బంధు, మైనార్టీ బంధు కూడా తెచ్చారు. మరి మాకేంటి అని తెలంగాణలోని అన్ని వర్గాలు అడుగుతున్నాయి. బీసీ బంధు అయినా.. మైనార్టీ బంధు అయినా ఇప్పటికప్పుడు పూర్తిగా ఇచ్చే పరిస్థితి ఉండదు. తాను మళ్ళీ వస్తే అందరికీ వస్తాయని చెప్పడమే సీఎం కేసీఆర్ వ్యూహం. బీసీ చేతిపట్టుల వారికి లక్ష ఆర్థిక సాయం మొదటిదశలో నియోజక వర్గానికి కేవలం 50 మందికే ఇచ్చారు. ఈ లెక్కన 7 వేల మందికి లోపే సాయం అందింది. కానీ, ఈ స్కీం కోసం దాదాపు 5.20 లక్షల అప్లికేషన్లు వచ్చాయి. ఎన్నికల్లోపు అందిన వాళ్లు సరే.. అందాల్సిన వాళ్లు

తప్పనిసరిగా సాయం కోసం.. బీఆర్ఎస్ కు ఓటేయాల్సిందేనే భావన కల్పిస్తారు. కొంత మందికి ఇచ్చిన తర్వాత ఎన్నికలు వచ్చేతాయి..ఇది నిరంతర ప్రక్రియ.. మళ్ళీ కేసీఆర్ కే ఓటేయాల్సిన అనివార్యతను కల్పించాలని వ్యూహం అమలువుతోందని అనుకోవచ్చు. గ్రేటర్ హైదరాబాద్ ఎన్నికలకు ముందు వరదలు ముంచెత్తాయి. ప్రజలు తీవ్రంగా నష్టపోయారు. అందుకే వారికి సాయం చేయడానికి అంటికి పదివేల చొప్పున పంపిణీ చేయాలని కేసీఆర్ నిర్ణయించారు. దరఖాస్తులు తీసుకున్నారు. కానీ గ్రేటర్ ఎన్నికల నోటిఫికేషన్ ప్రకటించారు. బీజేపీ వల్లే ఇప్పటికేపోతున్నామని.. ఎన్నికలు అయిపోగానే ఇస్తామని చెప్పారు. కానీ ఆ ప్లాన్ వర్కవుట్ కాలేదు.

వరదలు వచ్చిన చోట బీ?ర్ఎస్ అభ్యర్థులు విజయం సాధించలేదు. ఆ తర్వాత హుజూరాబాద్ ఉప ఎన్నికల్లోనూ అదే పరిస్థితి. కేసీఆర్ ఆ ఎన్నికల్లో ఈటలను ఓడించడానికి ..ఏకంగా దళితులకు ఇంటికి పదిలక్షల చొప్పున ఇస్తామన్న పథకాన్ని ప్రవేశపెట్టారు. పదిహేడు వేల కుటుంబాలకు ఇచ్చారు కూడా. కానీ అక్కడూ పరాజయమే ఎదురయింది. ఆర్థిక సమస్యలు కావచ్చు..కేసీఆర్ రాజకీయ వ్యూహం కావచ్చు.. ప్రకటిస్తున్న పథకాలు అన్నీ అందరికీ చేరవు. కానీ దరఖాస్తులు మాత్రం అందరూ చేసుకునే అవకాశం కల్పిస్తున్నారు. ఈ ప్రభుత్వం దగ్గర మీ దరఖాస్తు ఉంది.. మళ్ళీ ఈ ప్రభుత్వం వస్తేనే మీకు నిధులు వస్తాయి అన్న ఓ అభిప్రాయాన్ని పెంచడానికి శాయశక్తులా ప్రయత్నిస్తున్నారు. మొదట్లో సక్సెస్ అయిన ఈ ప్రాజెక్ట్ ఇప్పుడు ఫెయిల్యూతోంది. వచ్చే ఎన్నికల్లోనూ దీన్నే సమ్మూహికాని కేసీఆర్ డిస్టెడయ్యారని ఆయన నిర్ణయాలను బట్టి అర్థం చేసుకోవచ్చుంటున్నారు.

ఇండియా కెప్టెన్ ఎవరు..!

(మొదటిపేజీ తరువాయి) చైరపర్సన్ గా ఆమె సమర్థవంతంగా పని చేశారు.2??004 నుంచి 2014 వరకు బలమైన ఎన్నివి కూటమిని మళ్ళీ కరిపించి రెండు పర్యాయాలు అధికారంలో తీసుకురావడంలో సోనియా గాంధీ ముఖ్య భూమిక వహించిన సంగతి తెలిసిందే. కేంద్రంలోని ఎన్నియే ప్రభుత్వానికి వ్యతిరేకంగా 26 ప్రతిపక్షాలు కూటమిగా ఏర్పడిన విషయం తెలిసిందే. 'ఇండియా' పేరుతో ఏర్పడిన ఈ కూటమికి నాయకత్వం వహించేది ఎవరని రాజకీయ వర్గాలతో పాటు సామాన్యులలోనూ ఆసక్తి నెలకొంది. ఇప్పటికే రెండు మార్లు సమావేశం అయినప్పటికీ కూటమికి నాయకుడిని ఎన్నుకోవడంపై ప్రతిపక్షాలు ఓ నిర్ణయానికి రాలేదు. ప్రస్తుతం ఈ విషయంపై బీజేపీ సహా ఎన్నియే కూటమి నేతలు విమర్శలు గుప్పిస్తున్నారు. ప్రతిపక్షాల కూటమిని ముందుండి నడిపించే నాయకుడే లేదని ఎద్దేవా చేస్తున్నారు. తాజాగా ఇండియా కూటమికి నాయకుడు ఎవరన్న ప్రశ్నకు మహారాష్ట్ర మాజీ ముఖ్యమంత్రి, శివసేన (ఉద్ధవ్) పార్టీ చీఫ్ ఉద్ధవ్ ఠాకరే స్పందించారు. ఇండియా కూటమికి నాయకుడంటూ ఎవరూ లేరని ఉద్ధవ్ స్పష్టం చేశారు. అయితే, ప్రజాస్వామ్యాన్ని, దేశాన్ని రక్షించేందుకు తామంతా కూటమిగా ఏర్పడ్డామని, కూటమిలోని పార్టీల ఉమ్మడి లక్ష్యం అదేనని వివరించారు. కూటమికి నాయకుడిని

ఎన్నుకోవాల్సిన అవసరం అంతగా లేదని చెప్పారు. జనాలకు పెద్దగా తెలియని వ్యక్తులు కూడా అవకాశం రాగానే తమలోని నాయకత్వ లక్షణాలను ప్రదర్శించి అందరి మెప్పును పొందారని చెప్పారు. చరిత్రలో ఇందుకు చాలా ఉదాహరణలు ఉన్నాయని ఉద్ధవ్ పేర్కొన్నారు. మాజీ ప్రధాని, దివంగత నేత పీవీ నరసింహారావు ఇందుకు చక్కని ఉదాహరణ అని చెప్పుకొచ్చారు. రాజీవ్ గాంధీ హత్యాకాండ తర్వాత ప్రధానిగా బాధ్యతలు చేపట్టి దేశాన్ని విజయవంతంగా ముందుకు తీసుకెళ్లారని ఉద్ధవ్ గుర్తుచేశారు. బీఆర్ఎస్ కలుస్తుందా... కొన్ని రోజులుగా బిజెపికి బీ టీగా పనిచేస్తున్న బిఆర్ఎస్ సదసిని కేసీఆర్ మార్చింది. విపక్ష కూటమి ఏర్పాటు చేసిన పాట్యూ బెంగుళూరు సమావేశాలకు దూరంగా ఉన్న బిఆర్ఎస్ ఎన్నియేపై అసమ్మతి నోటీసు ఇచ్చి కొత్త రాజకీయ సమీకరణాలకు ఆజ్ఞం పోసింది. ఐదేళ్ల క్రితం మోదీ ప్రభుత్వంపై అవిశ్వాస తీర్మానం పెట్టినప్పుడు కేసీఆర్ ఆధ్వర్యంలోని టీఆర్ఎస్ మోదీ వెంట ఉన్నారు. అప్పట్లో కాంగ్రెస్ ను వ్యతిరేకించిన కేసీఆర్ పార్టీ లోకసభలో ప్రవేశ పెట్టిన అసమ్మతి నోటీసుతో తిరిగి విపక్ష కూటమి ఇండియాకు చేరువ కావాలని చూస్తున్నారు. మణిపూర్ హింసను నిరసిస్తూ బిఆర్ఎస్ మోదీ ప్రభుత్వంపై అసమ్మతి నోటీసు ఇచ్చింది. బిఆర్ఎస్ ఎంపీ నామా నాగేశ్వర రావు లోకసభలో అసమ్మతి

నోటీసు జారీ చేశారు. ఆయన వెంట ఎంఐఎం కూడా ఉంది. ఇటీవలే బిఆర్ఎస్ కు దూరమైన ఎంఐఎం మణిపూర్ హింసపై ప్రవేశపెట్టే అసమ్మతి నోటీసుకు మద్దతుగా నిలిచింది.ఎంఐఎం కూడా అసమ్మతి నోటీసు ఇచ్చింది. ఎంఐఎం మాత్రం కాంగ్రెస్ కు బాసటగా నిలవాలని నిర్ణయించుకున్నట్లు తెలుస్తోంది.భాగ్యలక్ష్మి వివాదంలో కాంగ్రెస్ నేతృత్వంలోని యుపీఏ నుంచి ఎంఐఎం వైదొలగింది. ఎంఐఎం మొదటి నుంచి కాంగ్రెస్ కు దగ్గరగా ఉండేది. తిరిగి అదే సాంప్రదాయాన్ని కొనసా గించాలని చూస్తుంది. లిక్కర్ స్కాంలో కేసీఆర్ కూతురు కవిత పేరు ఉండటంతో కొన్ని రోజులుగా బిజెపిని కానీ, మోదీ ప్రభుత్వాన్ని కేసీఆర్ పల్లెత్తు మాట అనడం లేదు. బిజెపికి బిఆర్ఎస్ బీటీగా మారిపోయిందని ప్రచారం జరిగింది. కవిత అరెస్టు ను అడ్డుకోవడానికి కేసీఆర్ స్వయంగా బిజెపి అధిష్టా సంతో రహస్యంగా సమావేశమైనట్లు తెలుస్తోంది. బిజెపి తెలంగాణ అధ్యక్షుడు బండి సంజయ్ ను మార్చడానికి ఎక్కువ దృష్టి పెట్టి సక్సెస్ అయ్యారు. ఎన్నీ ప్రభుత్వంపై అసమ్మతి నోటీసు కేసీఆర్ హైద్రాబాద్ అనే ప్రచారం కూడా జరుగుతోంది. ఉత్తత్తి అసమ్మతి నోటీసు అని రాజకీయ విశ్లేషకుడు ఒకరు అన్నారు. దక్షిణాదిలో కర్ణాటక నుంచి విక్టరీ సాధించిన కాంగ్రెస్ తెలంగాణలో కూడా గెలవవచ్చు అని పలు సర్వేలు చెబుతున్నాయి. కేసీఆర్ తెప్పించుకున్న సర్వేలో కూడా కాంగ్రెస్ విక్టరీ ఉండటంతో కర్ణాటక ఫలితాల తర్వాత కేసీఆర్ కు కాంగ్రెస్ ధయం పట్టుకుంది. ప్రతి సారి కాంగ్రెస్ ను విమర్శిస్తున్నారు. ప్రస్తుతం బిఆర్ఎస్ ఇండియా కూటమికి దగ్గరవుతున్నట్లు కనిపిస్తోంది.

ఈ నెల 31 తెలంగాణ మంత్రివర్గ భేటీ

హైదరాబాద్ - ప్రభాత సూర్యుడు సుంచి 50 అంశాల మీద రాష్ట్ర కేబినెట్ ఈనెల 31 తేదీ సోమవారం నాడు మధ్యాహ్నం 2 గంటల నుంచి డాక్టర్ బి.ఆర్.అంబేద్కర్ తెలంగాణ రాష్ట్ర సచివాలయంలో రాష్ట్ర కేబినెట్ సమావేశాన్ని నిర్వహించాలని ముఖ్యమంత్రి కె.చంద్రశేఖర్ రావు నిర్ణయించారు. ఈ సందర్భంగా.. దాదాపు 40

సుంచి 50 అంశాల మీద రాష్ట్ర కేబినెట్ ఈనెల 31 తేదీ సోమవారం నాడు మధ్యాహ్నం 2 గంటల నుంచి డాక్టర్ బి.ఆర్.అంబేద్కర్ తెలంగాణ రాష్ట్ర సచివాలయంలో రాష్ట్ర కేబినెట్ సమావేశాన్ని నిర్వహించాలని ముఖ్యమంత్రి కె.చంద్రశేఖర్ రావు నిర్ణయించారు. ఈ సందర్భంగా.. దాదాపు 40

కొనసాగుతున్న నేపథ్యంలో.. అకాల వర్షాల వల్ల రాష్ట్ర వ్యవసాయ రంగంలో తలెత్తిన పరిస్థితులను అంచనా వేస్తూ అనుసరించవలసిన ప్రత్యామ్నాయ వ్యవసాయ విధానాలపై కేబినెట్ చర్చించనున్నది. రాష్ట్రంలో ఉధృతంగా కురిసిన వర్షాల వల్ల వాగులు, వంకలు పొంగిపొర్లి రోడ్లు తెగిపోవడం, రవాణా మార్గాలకు జరిగిన నష్టాన్ని అంచనా వేయనున్నది. అందుకు యుద్ధప్రాతిపదికన రోడ్లను తిరిగి పునరుద్ధించడం కోసం చేపట్టనున్న చర్యలపై కేబినెట్ చర్చించనున్నది.



### పెద్ద అంబర్ పేట్ పురపాలకకు నూతన వాహనాల కొనుగోలు



నూతన జెసిబి, జెడ్పింగ్ వాహనాలను ప్రారంభిస్తున్న చైర్మన్ చెవుల స్వప్న తదితరులు

#### అబ్దుల్లాపూర్ మెట్ - ప్రభాత సూర్యుడు

పెద్ద అంబర్ పేట్ మున్సిపాలిటీకి నూతనంగా కొనుగోలు చేసిన జెసిబి మరియు జెడ్పింగ్ వాహనాలను పెద్ద అంబర్ పేట్ మున్సిపల్ చైర్ పర్సన్ చెవుల స్వప్న చిరంజీవి, వైస్ చైర్మన్లైన చామ సంపూర్ణ విజయ శేఖర్ రెడ్డి మరియు కమిషనర్ ఎన్ రవీందర్ రెడ్డి లతో కలిసి శుక్రవారం ప్రారంభించారు. మున్సిపాలిటీ అభివృద్ధిలో భాగంగా 90 లక్షల రూపాయల నిధులతో కొనుగోలు చేసిన జెసిబి, జెడ్పింగ్ వాహనాలను మున్సిపాలిటీ పరిధిలోని పారిశుధ్య మరియు ఇతర అవసరాలకు ఉపయోగిస్తామని కమిషనర్ రవీందర్ రెడ్డి ఒక ప్రకటనలో తెలిపారు. ఈ కార్యక్రమంలో కౌన్సిలర్లు, కో ఆప్షన్ సభ్యులు అధికారులు డి ఈ ఈ అశోక్ కుమార్, ఎన్ఫోర్స్మెంట్ అధికారి శ్రీనివాస్ తదితరులు పాల్గొన్నారు.

### అక్రమ కట్టడాల కూల్చివేత



పసుమాముల సర్వే నెంబర్ 444లో నిర్మించిన అక్రమ కట్టడాలను కూల్చివేస్తున్న అధికారులు

#### అబ్దుల్లాపూర్ మెట్ - ప్రభాత సూర్యుడు

ప్రభుత్వ భూమిలో నిర్మించిన పలు అక్రమ కట్టడాలను రెవెన్యూ అధికారులు శుక్రవారం కూల్చివేశారు. అబ్దుల్లాపూర్ మెట్ మండలం పసుమాముల గ్రామ రెవెన్యూ పరిధి సర్వే నెంబర్ 444లో అక్రమంగా నిర్మించిన పలు కట్టడాలను రెవెన్యూ అధికారులు జెసిబి సహాయంతో కూల్చివేశారు. నిబంధనలకు విరుద్ధంగా ప్రభుత్వ భూములు ఎటువంటి నిర్మాణాలు చేపట్టిన కఠిన చర్యలు తప్పవని తహసీల్దార్ అనిత రెడ్డి హెచ్చరించారు.

### తెలంగాణ ఉద్యమకారుడు వెదిరె చల్వారెడ్డి మృతి

- పలువురు ప్రముఖుల నివాళులు

#### రంగారెడ్డి - ప్రభాత సూర్యుడు

తెలంగాణ ఉద్యమకారుడు, ఉమ్మడి రంగారెడ్డి జిల్లా జేపీసీ అధ్యక్షుడు వెదిరె చల్వారెడ్డి అనారోగ్యంతో శుక్రవారం మృతి చెందారు. మరణం తెలంగాణ ఉద్యమ సమయంలో ఉమ్మడి రంగారెడ్డి జిల్లా జేపీసీ అధ్యక్షునిగా వెదిరె చల్వారెడ్డి కీలక పాత్ర పోషించారు. చల్వారెడ్డి మృతి చెందడంతో పలువురు ప్రముఖులు, నాయకులు ఘన నివాళులు అర్పించారు. విద్యాశాఖ మంత్రి సలీఖా ఇంద్రారెడ్డి, ఇల్లంపల్లెం ఎమ్మెల్యే మంచెరెడ్డి కిషన్ రెడ్డి, బిఆర్ఎస్ రాష్ట్ర నాయకులు క్యామ మల్లేష్, పలువురు నాయకులు చల్వారెడ్డి పార్థివ దేహానికి ఘనమాలవేసి ఘనంగా నివాళు లర్పించారు. ఈ సందర్భంగా ఆయన కుటుంబ సభ్యులను పరామర్శించారు.



తెలంగాణ ఉద్యమకారుడు వెదిరె చల్వారెడ్డి (ఫ్రైట్ ఫోటో)



చల్వారెడ్డి మృతదేహానికి ఘనమాలవేసి నివాళులర్పిస్తున్న మంత్రి సలీఖా ఇంద్రారెడ్డి, ఎమ్మెల్యే మంచెరెడ్డి కిషన్ రెడ్డి తదితరులు

## అడ్డగోలుగా అక్రమ నిర్మాణాలు



4వ వార్డు సంపూర్ణ హెబాటల్ సమీపంలో అనుమతులు లేకుండా నిర్మిస్తున్న వ్యాపార సముదాయం, 4వ వార్డు పరిధి విజయవాడ

#### జాతీయ రహదారిని ఆనుకొని అక్రమంగా ఏర్పాటు చేసిన భారీ షెడ్డు

#### అబ్దుల్లాపూర్ మెట్ - ప్రభాత సూర్యుడు

రంగారెడ్డి జిల్లా పెద్ద అంబర్ పేట్ మున్సిపాలిటీ పరిధిలో అక్రమ నిర్మాణాలు పుట్టగొడుగులా వెలుస్తున్న టౌన్ ప్లానింగ్ యంత్రాంగం మాత్రం నిమ్మకు నీరెత్తినట్లు వ్యవహరిస్తోంది. మున్సిపాలిటీ పరిధిలో ఉన్నటువంటి 24 వార్డులలో అనుమత్యం ఏదో ఒక వార్డులో చిన్నాచితక నుండి భారీ షెడ్డు వరకు అక్రమ నిర్మాణాలు జరుగుతున్న మున్సిపల్ అధికారులకు మాత్రం తమకేది తెలియనట్లు వ్యవహరిస్తున్న తీరు చూస్తే ఆశ్చర్యానికి గురికా వాల్సింది. పెద్ద అంబర్ పేట్ మున్సిపాలిటీ పరిధి సగర శివారు ప్రాంతం కావడం, జాతీయ

రహదారిపై ఉండడంతో అక్రమ నిర్మాణాలు జోరుగా కొనసా గుతున్నాయి. ఇదే పలువురు ప్రజా ప్రతినిధులకు మరియు అధికారులకు కాసుల పంట పండిస్తుంది. కండ్ల ముందే భారీగా అక్రమ నిర్మాణాలు జరుగుతున్న ఫిర్యాదులు లేకపోవడం, ఫిర్యాదులు ఉన్న ఎలాంటి చర్యలు లేకపోవడం కౌన్సిలర్ల, మున్సిపల్ అధికారుల పనితీరుకు నిదర్శనమని విమర్శలు వినిపిస్తున్నాయి. జెటర్ రింగ్ రోడ్డుకు సమీపంలో విజయవాడ జాతీయ రహదారిపై పలు అక్రమ నిర్మాణాలు జరుగుతున్నా పట్టించుకునే నాధుడే కరువయ్యాడు. స్థానిక కౌన్సిలర్ల

అందరికీ అక్రమ నిర్మాణాలు జరుగుతున్నాయని గుసగుసలు వినిపిస్తున్నాయి. దీనికి తోడు కొందరి కౌన్సిలర్ల తీరుతో టౌన్ ప్లానింగ్ లోని క్రింది స్థాయి సిబ్బంది కూడా చేతివాటం ప్రదర్శిస్తున్నట్లు సమాచారం. దీంతో మున్సిపాలిటీ ఆదాయానికి భారీగా గండి పడుతుంది. ఇకనైనా పెద్ద అంబర్ పేట్ మున్సిపాలిటీ పరిధిలో అక్రమ నిర్మాణాలు అరికట్టడంలో మున్సిపల్ కమిషనర్ ఎలాంటి చర్యలు తీసుకుంటారో వేచి చూడాల్సిందేనని పలువురు నాయకులు భావించగానే చర్చించు కుంటున్నారు. వేచి చూడాల్సిందే మరి..!

## ప్రభుత్వ భూమిని కబ్జా చేస్తున్న భూబకాసురులపై చర్యలు తీసుకోవాలి

### బి.ఎన్.పి ఇల్లంపల్లెం నియోజకవర్గం అధ్యక్షుడు గ్యార మల్లేష్

#### అబ్దుల్లాపూర్ మెట్ - ప్రభాత సూర్యుడు

ప్రభుత్వ భూమిని దుర్గాక కబ్జా చేస్తున్న భూ బకాసురులపై కఠిన చర్యలు తీసుకోవాలని బహుజన్ సమాజ్ పార్టీ ఇల్లంపల్లెం నియోజకవర్గం అధ్యక్షుడు గ్యార మల్లేష్ డిమాండ్ చేశారు. రంగారెడ్డి జిల్లా అబ్దుల్లాపూర్ మెట్ మండలంలోని గౌరెల్లి గ్రామ రెవెన్యూ పరిధి సర్వే నెంబర్ 182లో రంగారెడ్డినివాస్ గౌడ్ అతని కుటుంబ సభ్యులు 0.37 గుంటల భూమిని కబ్జా చేసి అక్రమ నిర్మాణాలు చేస్తున్నారని, సర్వే నెంబర్ 195లో పి ఓ డి లో ఉన్న 5 ఎకరాల 15 గుంటల ప్రభుత్వ భూమిని అధికార బలంతో లెక్కల విరల్ రెడ్డి దౌర్జన్యంగా స్వాధీన పరుచుకున్నాడని, ఈ భూమి గత కొంత కాలంగా కోర్టు పరిధిలో ఉన్నదని తెలిపారు. అధికార బిఆర్ఎస్ పార్టీకి చెందిన జిల్లా కో-ఆప్షన్ సభ్యుడు అక్బర్ అలీ ఖాన్ జడ్జి రోడ్డుకు పక్కనే ఉన్న సర్వే నెంబర్ 206



రైటర్ : రెవెన్యూ శాఖ అధికారుల సెక్యూరిటీ మాధవరం నరేందర్ రావుకు ఫిర్యాదు పత్రాన్ని అందజేస్తున్న గ్యార మల్లేష్ తదితరులు

(238)లోని 1 ఎకరా భూమిని కబ్జా చేసి అనుభవిస్తున్నాడని, సర్వేనెంబర్ 182 & 238లో కోట్ల విలువ చేసే 2 ఎకరాల ప్రభుత్వ భూమిని

కొందరు తప్పుడు పత్రాలు సృష్టించి, జీవో 59 అడ్డుపెట్టుకొని కబ్జాకు పాల్పడుతున్నారని తెలిపారు. ఇట్టి అక్రమాలపై కలెక్టర్, ఆర్డీఓ, తాసిల్దార్లకు గతంలో ఎన్ని ఫిర్యాదులు చేసినా ఎటువంటి చర్యలు చేపట్టలేదని తెలిపారు. ఈ మేరకు గ్యార మల్లేష్ శుక్రవారం రెవెన్యూ శాఖ అడిషనల్ సెక్రెటరీ మాధవరం నరేందర్ రావుకు ఫిర్యాదు చేశారు. ఇందుకు సానుకూలంగా స్పందించిన అడిషనల్ సెక్రెటరీ మాధవరం నరేందర్ రావు పూర్తి వివరాలు పరిశీలించిన తర్వాత కట్టడాలపై చర్యలు తీసుకుంటామని హామీ ఇచ్చినట్లు గ్యార మల్లేష్ ఒక ప్రకటనలో తెలిపారు. ఈ కార్యక్రమంలో చిత్తం కృష్ణ, చంచల ధనరాజ్, చంచల చిరంజీవి తదితరులు పాల్గొన్నారు.

## సీఎం కేసీఆర్ జర్నలిస్టులకు ఇచ్చిన హామీలు నెరవేర్చాలి

### -టీయూడబ్ల్యుజే జిల్లా అధ్యక్షులు కొంపల్లి శ్రీకాంత్ రెడ్డి

#### రంగారెడ్డి - ప్రభాత సూర్యుడు

జర్నలిస్టులకు ముఖ్యమంత్రి కేసీఆర్ ఇచ్చిన హామీలు తక్షణమే నెరవేర్చాలని తెలంగాణ రాష్ట్ర వర్కింగ్ జర్నలిస్టు సంఘం (టీయూడబ్ల్యుజే -ఐజీయూ) జిల్లా అధ్యక్షులు కొంపల్లి శ్రీకాంత్ రెడ్డి డిమాండ్ చేశారు. టీయూడబ్ల్యుజే రాష్ట్ర కమిటీ పిలుపు మేరకు శుక్రవారం జర్నలిస్టుల సమస్యల పరిష్కారంపై జిల్లా స్టాఫ్ రిపోర్టర్ లతో కలిసి సీఎం కేసీఆర్ కు పోస్టు కార్డుల ద్వారా విన్నవించారు. ఈ సందర్భంగా టీయూడబ్ల్యుజే జిల్లా అధ్యక్షులు శ్రీకాంత్ రెడ్డి మాట్లాడుతూ..తెలంగాణ ఉద్యమంలో జర్నలిస్టు లు పోషించిన పాత్ర అత్యంత కీలకమైనది అని, అనేక సార్లు సీఎం కేసీఆర్ జర్నలిస్టులకు ప్రశంసించి ఉద్యమ నేతగా, ఆ తర్వాత ముఖ్యమంత్రిగా జర్నలిస్టులకు అనేక హామీలు ఇచ్చారు కానీ ఇప్పటివరకు హామీలు నెరవేరలేదని ఆవేదన వ్యక్తం చేశారు. జర్నలిస్టుల చిరకాల స్వప్నం అయినా ఇళ్ల స్థలాలు అర్జులైన జర్నలిస్టులకు తక్షణమే ఇవ్వాలని డిమాండ్ చేశారు. అకస్మాత్తుగా అనారోగ్యాలకు గురవుతున్న



జర్నలిస్టులు చికిత్స పొందే ఆర్థిక స్థోమత లేక ఆర్థిక తరంగా మృత్యువాత పడుతున్నారని, మరి కొందరు వైద్యం కోసం అప్పుల పాలవుతున్నారన్నారు. తెలంగాణ ప్రభుత్వం జర్నలిస్టు ఆరోగ్య పథకం కింద అందించిన హెల్త్ కార్డులు అమలయ్యేలా వెంటనే చర్యలు తీసుకోవాలని కోరారు. ఆర్థికంగా వెనుకబడి ఉన్న జర్నలిస్టులను గుర్తించి జర్నలిస్టు బంధు పథకం ఇవ్వాలని డిమాండ్ చేశారు. జర్నలిస్టుల న్యాయమైన సమస్యలు పరిష్కారంపై తమ సంఘం ఆధ్వర్యంలో

దశల వారి ఆందోళనలో భాగంగా వారం రోజుల పాటు రాష్ట్ర వ్యాప్తంగా సీఎం కేసీఆర్ కు పదివేల పోస్టు కార్డుల పంపించడం జరుగుతుందన్నారు. ఈ కార్యక్రమంలో ఆంధ్రప్రభ ఉమ్మడి జిల్లా బ్యూరో ఇంచార్జి సామ జైపాల్ రెడ్డి, సాక్షి జిల్లా ప్రతినిధి శ్రీశైలం, సూర్య ఉమ్మడి జిల్లా ప్రతినిధి శేరిబాయి గణేష్, ప్రజాపక్షం ఉమ్మడి జిల్లా ప్రతినిధి జంగయ్య, దిశ ఉమ్మడి జిల్లా ప్రతినిధి సురేష్, ఆంధ్రజ్యోతి జిల్లా స్టాఫ్ రిపోర్టర్ శ్రీనివాస్ చారిలు పాల్గొన్నారు.

## పెరిగిన వరద ఉధృతి

#### జగ్గయ్యపేట - ప్రభాత సూర్యుడు

లింగాల పెనుగంచిప్రోలు మున్నేరు బ్రిడ్జి లు పై నుంచి వరద నీరు ప్రవహిస్తోంది. శ్రీ గోపయ్య సమేత తిరు పతమ్మ అమ్మవారి ఆలయ సమీపంలో ఉన్న దుకా

ణాలు, కళ్యాణకట్టలకు వర్షపు నీరు చేరింది. మున్నేరు పరివాహ ప్రాంతం హరిజనవాడలోని గృహాలను వరద నీరు చుట్టుముట్టింది. దాంతో అధికారులు సుమారు 20 గ్రామాలు పై గా రాకపోకలు నిలిపివేసారు.

వ్యాపారులు దుకాణాల్లో బోమ్మలను, సామాగ్రిని ఒడ్డుకు చేర్చుకుంటున్నారు. సామాగ్రి కోసం వెళ్లే దుకాణదారులను వద్దని ఆలయ సిబ్బంది అడ్డుకున్నారు. అమ్మవారికి (తలనీలాలు) కళ్యాణ్ కట్టలు లో మొక్కలు చెల్లించుకున్నందుకు వచ్చిన భక్తులను ఆలయ అధికారులు ఆపివేసారు. కళ్యాణకట్ట పూర్తిగా నీట మునిగింది.